



گورنر KATHY HOCHUL

فوری ریلیز کے لیے: 12/5/2025

گورنر HOCHUL نے نیو یارک کے میڈیکل اسکولز میں ٹرانسلیشنل ریسرچ کو آگے بڑھانے کے لیے \$10 ملین اور NYFIRST پروگرام کی درخواستوں کے نئے دور کا اعلان کیا

درخواستوں کے نئے دور میں زیادہ لچک کے لیے درخواست دینے کے لیے 12 ماہ کی توسیع شدہ مدت اور رولنگ داخلے پیش کیے گئے ہیں

دور 6 کی درخواستیں اور رہنما ہدایات [یہاں](#) دستیاب ہیں

گورنر Kathy Hochul (کیتھی ہوکل) نے آج نیو یارک فنڈ فار انوویشن ان ریسرچ اینڈ سائنٹیفک ٹیلنٹ (New York Fund for Innovation in Research and Scientific Talent, NYFIRST) میں \$10 ملین کی توسیع اور اس پروگرام کے تازہ ترین دور کے آغاز کا اعلان کیا۔ امپائر اسٹیٹ ڈویلپمنٹ (Empire State Development) کے زیر انتظام چلنے والا یہ پروگرام 2018 میں اپنے آغاز کے بعد سے ریاست کی ٹرانسلیشنل ریسرچ کی صلاحیتوں کو مضبوط بنانے میں کامیاب رہا ہے۔ یہ پروگرام ٹرانسلیشنل ریسرچ کے عالمی سطح کے سائنسدانوں کو ریاست نیو یارک کی جانب راغب کرنے اور یہاں موجود رکھنے کے لیے میڈیکل اسکولز کو گرانٹ فراہم کرتا ہے، جس کا وسیع تر مقصد بائیوٹیک اسٹارٹ اپس پیدا کرنا اور اعلیٰ ہنر والی ملازمتیں تخلیق کر کے اور تجارتی مواقع کے ذریعے پائیدار اقتصادی ترقی کو فروغ دینا ہے۔ ٹرانسلیشنل ریسرچ طبی کیفیات کی تشخیص اور علاج کے نئے طریقے تلاش کرنے کے لیے بنیادی سائنسی تحقیق کو بروئے کار لاتی ہے۔ پروگرام کے چھٹے دور کے لیے درخواستیں پورے 12 ماہ تک جاری رہیں گی اور وقفے وقفے سے جائزے ہوں گے، جس سے میڈیکل اسکولز کو 30 اپریل 2026 تک درخواستیں جمع کرانے کا موقع ملے گا۔ مزید معلومات [امپائر اسٹیٹ ڈویلپمنٹ کی ویب سائٹ کے NYFIRST کے صفحے](#) پر مل سکتی ہیں۔

"ہمارا NYFIRST پروگرام سائنسی ترقی کے لیے ایک تبدیلی لانے والی قوت بن کر ابھرا ہے، جس نے نیو یارک کے طبی اداروں کو ایسے طاقتور مراکز میں تبدیل کر دیا ہے جو تحقیق کے روشن دماغوں کو اپنی طرف متوجہ کرتے ہیں،" گورنر Hochul (ہوکل) نے کہا۔ "10 ملین کی یہ سرمایہ کاری ایک متحرک لائف سائنس ایکو سسٹم کو فروغ دینے کے لیے ہماری لگن کا اعادہ ہے جہاں جدت ساز اختراعات پروان چڑھیں اور ہماری ریاست بھر میں پائیدار، اعلیٰ قدر والی ملازمتیں پیدا کریں۔"

امپائر اسٹیٹ ڈویلپمنٹ کی صدر، CEO اور کمشنر Hope Knight (ہوپ نائٹ) نے کہا، "NYFIRST جیسی حکمت عملی پر مبنی سرمایہ کاریوں کے ذریعے، ہم نیو یارک کو دنیا بھر میں لائف سائنس کی جدت طرازی کی ایک اولین منزل کی حیثیت دے رہے ہیں۔ جب غیر معمولی سائنسی صلاحیتوں کے حامل افراد ہماری ریاست کا انتخاب کریں گے تو ان کی تجربہ گاہوں میں کی گئی اختراعی دریافتیں زیادہ تیزی سے زندگی بدلنے والے علاج میں تبدیل ہو سکیں گی جن سے نیو یارک کے تمام باشندوں کو فائدہ ہو سکتا ہے۔"

درخواست کا 12 ماہ کا نیا دورانیہ پر میڈیکل اسکول کو اپنے بہترین امیدوار کو ایک ایسے شیڈول کے مطابق پیش کرنے کی لچک فراہم کرتا ہے جو ان کے لیے سب سے زیادہ موافق ہو۔ یہ اس صورت میں بالخصوص اہم ہے جب محققین اور ان کی ٹیمز کو مختلف ممالک میں منتقل کرنے کی انتظام کاری کی جا رہی ہو۔ میڈیکل اسکولز درخواستوں

کے ایک دور میں صرف ایک بار درخواست دینے کے اہل ہیں۔ یہ لچک اس بات کو یقینی بناتی ہے کہ بھرتی کیے گئے تفتیش کار اپنے شعبوں میں سرفہرست امیدوار پر مشتمل ہوں اور ریاست کے لائف سائنس ایکو سسٹم کے فوائد گرانٹ کی مدتوں کے بعد بھی جاری رہیں۔ نئے درخواست فارم [امیائز اسٹیٹ ڈویلپمنٹ کی ویب سائٹ کے NYFIRST](#) [صفحہ](#) پر دستیاب ہیں۔

NYFIRST کا آغاز 2018 میں \$15 ملین کی ابتدائی فنڈنگ کے ساتھ کیا گیا تھا۔ مالی سال 25 کے نافذ کردہ بجٹ نے NYFIRST کے لیے مزید \$10 ملین مختص کیے ہیں جو پوری ریاست میں لائف سائنس کی اہم اقتصادی ترقی کو آگے بڑھانے میں اس کی صلاحیت کا اعتراف ہیں۔ یہ پروگرام ہر تفتیش کار کی تحقیق سے متعلق اخراجات کو پورا کرنے کے لیے \$1.0 ملین تک کی فنڈنگ فراہم کر رہا ہے، جس کے لیے فنڈنگ کے تمام تقاضوں کی تفصیل [رہنما](#) [ہدایات](#) میں دی گئی ہے۔

پروگرام کے آغاز سے اب تک، نیو یارک کے میڈیکل اسکولز کو NYFIRST کی 12 گرانٹس دی گئی ہیں، جس سے ریاست میں نیا ٹیلنٹ آیا ہے اور براہ راست 160 سے زیادہ نئی ملازمتیں پیدا ہوئی ہیں، جن میں ریاست نیو یارک کے باہر سے کی گئی 95 نئی بھرتیاں شامل ہیں۔ بھرتی کیے گئے محققین NIH کی اور دیگر فنڈنگ کی مد میں نیو یارک کے اپنے متعلقہ اداروں میں تقریباً \$25.7 ملین لائے ہیں اور تب سے اب تک بیرونی فنڈنگ کی مد میں مزید \$93.1 ملین جمع کر چکے ہیں۔ درخواست کے پہلے پانچ ادوار کے دوران بھرتی کیے گئے تمام تفتیش کاروں نے ملازمتیں تخلیق کی ہیں اور خود کو بھرتی کرنے والے اسکولز میں کام کرنا جاری رکھے ہوئے ہیں، جس سے یہ ظاہر ہوتا ہے کہ NYFIRST اپنے مقاصد کو پورا کر رہا ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)